



அனுதின தியானம் (ஏப்ரல் 28)

நியாயாதிபதிகள் 8:18-9:21

லூக்கா 23:44-24:12

சங்கீதம் 99:1-9

நீதிமொழி. 14:9-10

இன்றைக்கு படிக்க வேண்டிய வேத பகுதி

நம் கூடிவருகையின் சாட்சிமானது, “நான் கூடுகையின் இடத்திற்கு வந்தபோது, சரீரப் பிரகாரமாகவும், மன ரீதியாகவும், ஆவிக்குரிய ரீதியாகவும் சோர்வாக, சோகமாக, பலவீனமாக இருந்தேன். ஆனால், கூடுகையில் நான், புதுப்பிக்கப்பட்டேன்; உற்சாகப்படுத்தப்பட்டேன்; புது ஜீவனைப் பெற்றேன்; புது பெலன் அடைந்தேன்; ஆம், நான் என் ஆவியால் உயர்ப்பிக்கப்பட்டேன்.” என்பதாக இருக்க வேண்டும். பரிசுத்தவான்களின் உண்மையான கூட்டத்தில் மறுக்க முடியாத விதத்தில் ‘ஜீவன்’ உள்ளது. கூடுகையில், தெய்வீக ஜீவனின்

செயல்பாடு, ஒரு ஆவிக்குரிய ஆற்றலையும் ஜீவனுடைய அதிகரிப்பையும் ஏற்படுத்துகிறது; அது ஒரு நபருக்கு ஆவிக்குரிய ஜீவனை புதுப்பிக்கும் உணர்வைத் தருகிறது. அது தெய்வீக ஜீவனின் ஒரு செயல்பாடாகும். ஒரு கூடிவருகையை 'ஜீவனுடையதாக்குவது' என்பது, அதில் தெய்வீக ஜீவன் இருப்பதுதான். கவர்ந்திழுக்கும் ஆராதனை முறைகளும், நன்கு ஒழுங்கமைக்கப்பட்ட அமைப்புகளும் ஒரு கூடிவருகையில் ஜீவனைக் கொண்டு வர முடியாது; பரிசுத்தவான்களின் ஒரு கூடுகையில், 'மனித செயல்பாடுகள்' அல்ல, ஆனால் 'தெய்வீக ஜீவனின் செயல்பாடுதான்' ஜீவனைக் கொண்டுவர முடியும்; அதுவே அதின் 'ஜீவனுள்ள' தன்மையை ஊக்குவிக்கும்.

பலர் இயற்கையான காரணங்களுக்காக, பரிசுத்தவான்களின் கூடிவருகையிலிருந்து விலகி

நிற்கின்றனர். தலைவலி, காய்ச்சல், போன்றவை
கூட்டங்கள் தொடங்குவதற்கு சற்று முன்பு வரும்;
அந்த வினோதமான சூழ்நிலைகளை நீங்கள்
அனுபவிக்கவில்லையா? பிரியமானவர்களே,
யுத்தம் நடந்து கொண்டிருக்கிறது! எதிரி தனது
முயற்சிகளைக் கைவிட மாட்டான்;
பரிசுத்தவான்களுடன் நீங்கள் கூடிவருவதை
தடுக்கும் முயற்சியில் இருந்து அவன் பின்வாங்கவே
மாட்டான்.

இன்றைய கட்டளை

வேலைக்காரரே, அதிக பயத்துடனே உங்கள்
எஜமானர்களுக்குக் கீழ்ப்படிந்திருங்கள்;
நல்லவர்களுக்கும், சாந்தகுணமுள்ளவர்களுக்கும்
மாத்திரம் அல்ல, முரட்டுக்குணமுள்ளவர்களுக்கும்
கீழ்ப்படிந்திருங்கள்.

1 பேதுரு 2:18